

# छींकता हूँ तो मोदी को चेतावनी, हंसता हूँ तो शाह पर तंज

मैं बोलता हूँ तो तूफान उठता है, मौन रहता हूँ तो खलबली मच जाती है

प्रतिनिधि, 17 फरवरी  
नागपुर- "आपको तेजी से गंजापन आ रहा है" मगर मैं ऐसा कहूँ तो मेरे इस कहने का सीधा संबंध प्रधानमंत्री नरेंद्र मोदी से जोड़ दिया जाएगा. यदि मैं छींकता भी हूँ तो मोदी को चेतावनी, मैं हंसता हूँ तो अमित शाह पर तंज मान लिया जाता है. और तो और मेरे छींकने-हंसने को आरएसएस का आशीर्वाद मान लिया जाएगा. मैं जो कुछ सहज भाव से कह देता हूँ उसका हमेशा गलत मतलब निकाल लिया जाता है. इन दिनों मीडिया और मेरे विरोधी मेरे हर बयान की ओर इसी तरह देख रहे हैं. 'मैं बोलता हूँ तो तूफान उठ जाता है, मौन रहता हूँ तो खलबली मच जाती है.'

इन दिनों कुछ ऐसा ही माहौल बन गया है. केंद्रीय मंत्री नितीन गडकरी उनकी हमेशा के खास अंदाज में बताते हैं. आज-कल मीडिया में छाप रहते हैं. उनके बयानों का संबंध सीधा मोदी-शाह से जोड़ा जाता है. इस पर जब गडकरी से बातचीत की गई तो वह कहने लगे, 'अब मैं जो कुछ बोलूंगा उसका आप भी गलत मतलब मत निकाल लेना, नहीं तो और दस मर्तबा मुझे सफाई देनी पड़ेगी, ऐसा कहते हुए गडकरी ने बपनी बात आरंभ की. विजय माल्या को लेकर मैंने जो कुछ कहा, उस पर अब भी मैं कायम हूँ. लेकिन मेरे अन्य बयानों का हमेशा ही गलत मतलब निकाला गया

है, जिन्हें मेरा स्वभाव पता है, उन्हें मेरे बोलने का कुछ नहीं लगता. मेरे जिन बयानों पर तूफान उठे हैं, ऐसे बयान इससे पहले भी मैं कई बार नागपुर में दे चुका हूँ, लेकिन कभी उन बयानों की खबरें नहीं बनीं. लेकिन इन दिनों विरोधी मेरे कंधे पर बंदूक रखकर प्रधानमंत्री नरेंद्र मोदी और भाजपा अध्यक्ष

अमित शाह पर निशाना साधने की कोशिश कर रहे हैं. इसलिए मुझे बलि का बकरा बनाया जा रहा है. विद्यार्थी परिषद के कार्यक्रम में मैंने एक पुराने कार्यक्रम की याद बतलाई. उस कार्यक्रम को मुझसे कहा कि 'मैं देशसेवा के लिए मेरी जिंदगी समर्पित करना चाहता हूँ', वह गरीब था. मैंने उसे कहा कि, 'पहले पर संभाल, आर्थिक रूप से मजबूत हो जा और फिर देशसेवा कर'. अब बताइए मेरे इस बयान का मोदी से क्या संबंध है? सहकारी बैंकों के मुनाफे और घाटे पर मैंने बात की.

सहकार क्षेत्र में जारी गड़बड़ियों के बारे में मेरा वह बयान था. इस क्षेत्र का जो लोग नेतृत्व कर रहे हैं, उन पर



मेरी टिप्पणी थी. लेकिन मीडिया ने इसका संबंध सीधा अमित शाह से जोड़ दिया. मुझे साजिश रचना नहीं आता. किसी के पीछे उसकी बुलाई करना मेरा स्वभाव नहीं है. जो है, उसे साफ बोल देता हूँ, किसी को पसंद आए न आए मैं साफ-सुथरी बात करता हूँ, ये मेरा स्वभाव है. लेकिन मैं अब यह भी समझने लगा हूँ कि मेरे इसी स्वभाव से मुझे नुकसान भी होने लगा है. लेकिन यह भी मैं साफ कर दूँ कि मेरे बारे में कितना ही लिखा जाए, टीवी पर कुछ भी दिखाया जाए, मैं मेरा यह स्वभाव बदलने वाला नहीं.

सहकार क्षेत्र में जारी गड़बड़ियों के बारे में मेरा वह बयान था. इस क्षेत्र का जो लोग नेतृत्व कर रहे हैं, उन पर

मेरा ऐसा सपना भी नहीं है. दीवारों पर पोस्टर लगाने वाले कार्यकर्ता को इतना कुछ हासिल हुआ, यह काफी नहीं है क्या? मैं तो कहूँगा, क्षमता से ज्यादा ही मिला है मुझे.' एक बात साफ है, अगले प्रधानमंत्री नरेंद्र मोदी ही होंगे. मीडिया वाले कहते हैं कि मैं आरएसएस का पसंदीदा हूँ, लेकिन संघ में ऐसी कोई पसंद-नापसंद नहीं होती है. संघ व्यक्ति पूजा से परहेज करता है. संगठन और देश के लिए समर्पण की भावना से काम करने वाला हर कार्यकर्ता संघ को प्रिय है. केवल विरोध के लिए विरोध करना मुझे नहीं आता. चुनाव तो 15 दिनों के लिए होते हैं, और हम सभी इसी दौरान के लिए विरोधी होते हैं. चुनाव

खत्म होने के बाद हम सभी को एक-दूसरे के प्रति गुस्सा, द्वेष अपने मन से निकाल देना चाहिए.

सोनिया गांधी के साथ विरोधियों ने लोकसभा में मेरा अधिनंदन किया. यही मेरे काम की रसीद है. मैंने एक बात तय कर ली है, सभी को मदद करना है और बुरा किसी का नहीं करना. सभी राजनीतिक दलों के लोग मेरे पास आते हैं. मैं उनकी मदद करता हूँ. इसका यह मतलब नहीं कि उन पर कोई उपकार कर रहा हूँ. अब उसमें राजनीति के लिए रुकावटें लाना यह शुद्ध रूप से बदमाशी है. मुझे यह जिंदगीभर कभी नहीं जम सकता.

भाजपा-शिवसेना गठबंधन के बारे में गडकरी ने कहा कि यह गठबंधन दोनों के लिए फायदेमंद है. यदि मन में बुराई रखकर गठबंधन होगा तो कार्यकर्ता दिल से काम नहीं करेंगे. दोनों पार्टियों के नेताओं को अब संयम दिखाना चाहिए. राजनीति में यदि आप बहुत ज्यादा महत्वाकांक्षी रखते हैं तो रखते हैं तो फिर बड़े पद मिलने के बाद भी आप संतुष्ट नहीं हो सकते.

बतौर मंत्री काम करते हुए मैं छोटी-छोटी बातों में समाधान खोजता रहता हूँ. मेरे बेटे का मित्र है रोशन भानुसे. स्कूली दिनों में ही उसे कैसर हुआ. बेटे ने मुझे बताया, रोशन का

## बहन को नहीं कार्यकर्ता को दी प्राथमिकता

मैं जब राज्य में मंत्री था, तब की यह बात है. एक कॉलेज में नौकरी के लिए एक कार्यकर्ता मेरे पास आया था. उसी पद के लिए मेरी पत्नी कांचन ने मेरी चचेरी बहन के लिए भी बात की थी. दो दिनों तक यह समझ नहीं पा रहा था कि क्या करना चाहिए. आखिरकार यह फैसला लिया, मैं जिन कार्यकर्ताओं की वजह से इतना बड़ा हुआ, उसी को मैंने वह नौकरी दिला दी. राजनेताओं को इसका खयाल हमेशा रखना चाहिए. इसीलिए मैंने मेरे परिवार के सभी को यह समझाया है कि उनमें से कोई भी राजनीति में न आए.

पूरा इलाज हमने किया. उसकी शिक्षा पूर्ण की. वह इंजीनियर हुआ. अब वह प्राध्यापक है.

रोशन हमें माता-पिता मानता है, वह मिलने आया. काम का तनाव उसी समय दूर हो गया. मेरे समाधान के यह सब कारण हैं. मेरी सभी से विनती है कि सार्वजनिक जीवन में काम कर रहे किसी भी शख्स के बयान का गलत अर्थ न निकालें.

(साभार : लोकमत समाचार)

## बर्डी फ्लाईओवर से कूदकर दी थी जान व्यापारी की आत्महत्या में 17 पर मामला दर्ज

प्रतिनिधि, 17 फरवरी

नागपुर-धंदेली थानांतर्गत व्यापारी पांडे लेआऊट निवासी शिरीष लक्ष्मणवार मोघे द्वारा आत्महत्या के मामले में पुलिस ने 17 लोगों को नामजद किया है. शिरीष के साथ रिजर्व बैंक ऑफ इंडिया से 37 लाख रुपये का कर्ज दिलाने के नाम पर 6 लाख रुपये की धोखाधड़ी की गई थी. इसी से परेशान होकर शिरीष ने 5 जून 2018 को रात 12.30 बजे बर्डी फ्लाईओवर से कूदकर जान दे दी थी. आरोपियों में गौर शर्मा, मैक्स प्रॉजिट सोल्यूशन, मितल, पीएम गोवर, सिघानिया, सोनी, तन्नु, विक्री खुराना, सरनवत, कक्कर, सिद्धार्थ अग्रवाल, स्मार्ट इन्वेस्ट सोल्यूशन, रवि राठोड़ बैंक ऑफ बरोड़ा, अनिलकुमार

## भावना भुतड़ा प्रेरणा पुरस्कार से सम्मानित

संवाददाता, 17 फरवरी

द्वयंपुर - भावना भुतड़ा द्वारा किये गए मकड़ी शोधकार्य के लिए उन्हें प्रेरणा पुरस्कार से सम्मानित किया गया. टाउन हॉल, नेहरु मैदान में स्मृति चिन्ह, शॉल, श्रीफल प्रदान कर उनका सम्मान किया गया.

कार्यक्रम का उद्घाटन पालकमंत्री प्रवीण पोटे के हाथों हुआ. इस समय कर्नल अचय कट्यारमल, न्या. आरती सचदेव, राजश्री देसाई, अधि. नीलम जैन, पार्षद प्रशांत वानखड़े, सुरेखा लुंगारे, क्रांती महाजन उपस्थित थे.

## चेन्नई एक्सप्रेस से 67 लाख कैश जब्त

नागपुर का युवक चेन्नई ले जा रहा था पैसे : खुद को बताया जौहरी

प्रतिनिधि, 17 फरवरी

नागपुर - एक दिन पहले ही नागपुर रेलवे स्टेशन पर चांदी मिलने के बाद शनिवार की दोपहर स्टेशन पर एक एक्सप्रेस में बैठे यात्री के बैग में 67 लाख से ज्यादा की कैश मिली है. आरोपी नागपुर का ही रहने वाला है. वह कैश चैन्नई लेकर जा रहा था. आयकर विभाग को इसकी जानकारी देकर मामला सौंप दिया गया है. फिलहाल इस संबंध में जांच पड़ताल जारी है. कार्रवाई मंडल सुरक्षा अधिकारी ज्योतिकुमार सतीजा के मार्गदर्शन में सिपाही उमा तिगा, विकास शर्मा, जसवीर सिंह ने मिलकर की है. जानकारी के अनुसार शनिवार दोपहर 2 बजे नागपुर रेलवे स्टेशन के प्लेटफॉर्म नंबर 2 पर ट्रेन नंबर 12616 नई दिल्ली-चेन्नई एक्सप्रेस आई थी. इस ट्रेन में रोज की तरह टीम गश्त लगा रही थी. इसी बीच एच-8 बोगी में 46 नंबर की बर्थ पर बैठा यात्री रामचंद्र मिश्र (48) निवासी नागपुर संदिग्ध अवस्था में दिखा. कैश के बारे में पूछताछ करने पर कोई सही जवाब नहीं मिला. ऐसे में गहन पूछताछ



करने पर उसने बैग में भारतीय करंसी होने की बात कही. कानूनी प्रक्रिया के बाद बैग को खोलने पर उसमें कागज में नोट की गड़ियां लपेटी हुई मिली. जिसमें 2 हजार के नोट कुल 30 लाख व बाकी के 27 लाख 500 के नोट की गड़ियां थीं. यात्री खुद को ज्वेलर्स बता रहा था. ऐसे में इनकम टैक्स को इसकी जानकारी दी गई. जिसके बाद संबंधित कैश के बारे में जांच-पड़ताल जारी कर दी गई है. **लगातार हो रही कार्रवाई**  
नागपुर रेलवे स्टेशन पर रोजाना 125 एक्सप्रेस गाड़ियां तीनों दिशा में चलती हैं. नागपुर

स्टेशन पर यह गाड़ियां कुछ देर के लिए रूकती हैं. गुप्त कुछ महीनों से गाड़ियों में आरपीएफ की टीम ने शराब तस्करी पर लगातार कार्रवाई की है.

शराब की खेप ट्रेनों से पूरी तरह से बंद होने के उद्देश्य से आरपीएफ की टीम लगातार कार्रवाई करती है. स्टेशन पर रूकने वाली गाड़ियों में गश्त लगाते हुए संदिह के आधार पर यात्रियों की जांच-पड़ताल करती है. ऐसे में उक्त मामलों जैसे बड़े मामले लगातार नागपुर स्टेशन पर सामने आ रहे हैं.

मंडल सुरक्षा आयुक्त द्वारा इसी तरह लगातार कार्रवाई करने का आश्वासन दिया है. एक दिन पहले ही स्टेशन पर 20 किलो चांदी भी पकड़ने का काम किया है. वहीं ट्रेनों में शराब बेचने वालों पर भी लगातार कार्रवाई हो रही है.

## वाशिम में सूचना अधिकार कार्यशाला आज

प्रतिनिधि, 17 फरवरी

वाशिम- स्थानीय पंस. सभागृह में सोमवार, 18 फरवरी को सुबह 11 से 4 बजे तक सूचना अधिकार कार्यशाला का आयोजन किया गया है. इसमें मार्गदर्शक पंकज चव्हाण, भास्कर गुड्डे, संतोष खडसे उपस्थित रहेंगे. नागरिकों व विद्यार्थियों से लाभ लेने की अपील अविनाश कांबले ने की है.

## वाशिम जिले में कल शराब बिक्री बंद

प्रतिनिधि, 17 फरवरी

वाशिम - जिले में 19 फरवरी को शिवजयंती निमित्त सार्वजनिक शांति, कानून व सुव्यवस्था सुचारु रहने पुरा दिन शराब बिक्री बंद रखने के आदेश जिलाधीश ऋषिकेश मोडक ने दिये हैं. आदेश नहीं मानने वालों के खिलाफ कार्रवाई की जायेगी, ऐसा एक्सटाइज विभाग ने कहा है.

## वक्फ अधिकारी कार्यालय बना सफेद हाथी

महीने में सिर्फ आठ दिन खुलता है ताला

प्रतिनिधि, 17 फरवरी

नागपुर - महाराष्ट्र वक्फ मंडल का विभागीय वक्फ अधिकारी कार्यालय सफेद हाथी बना हुआ है. विभागीय अधिकारी को छोड़कर यहां कोई स्टॉफ नहीं. महीने में सिर्फ आठ दिन ही यह कार्यालय खुलता है. बाकी दिन ताला लटका रहता है. मस्जिद और मदरसे के काम के सिलसिले में आने वाले लोगों को खाली हाथ लौटना पड़ता है. पैसों के साथ ही वक्त की बर्बादी होती है. **पांच साल बाद भी स्टॉफ की नियुक्ति नहीं**  
महाराष्ट्र राज्य वक्फ मंडल का मुख्यालय औरंगाबाद में है. विदर्भ के लोगों को मस्जिद और मदरसे में हर छोटे-बड़े काम के सिलसिले में औरंगाबाद का चक्कर लगाना पड़ता था. इसे देखते हुए एड. आसिफ कुरेशी की पहल पर करीब पांच साल पहले सरकार ने भालदारपुर स्थित हज हाउस में वक्फ मंडल का विभागीय कार्यालय खोला था. सरकार ने कार्यालय खोलकर केवल विभागीय वक्फ अधिकारी की नियुक्ति की. कार्यालय के कामकाज के लिए स्टाफ नहीं भेजा. शुरूआत में अस्थायी तौर पर तीन लोगों को कार्यालय में रखा गया था. पांच साल बाद भी अस्थायी लोगों की मदद ली जा रही है. **पूरे विदर्भ से आते हैं लोग**  
विभागीय वक्फ अधिकारी कार्यालय में मस्जिद और मदरसे का पंजीयन, नामकरण, लीज सहित अन्य कामकाज की कागजी प्रक्रिया होती है.

**सिर्फ नाम का कार्यालय**  
नागपुर में वक्फ मंडल कार्यालय सिर्फ नाम का है. पिछले एक महीने से कार्यालय पर ताला लगा हुआ है.

प्रो. अयाज, पूर्व अध्यक्ष, पूर्व नागपुर ब्लॉक कांग्रेस

**सरकार जिम्मेदार**

सरकार ने वक्फ मंडल का कार्यालय तो खोला, लेकिन स्टॉफ की नियुक्ति नहीं की. इसके कारण लोगों को मुश्किलों का सामना करना पड़ रहा है. इसके लिए सरकार और वक्फ मंडल के सीओ जिम्मेदार हैं. एड. आसिफ कुरेशी, सदस्य, महाराष्ट्र राज्य वक्फ मंडल

**10 लोगों की नियुक्ति करें**

हज हाउस में नागपुर विभाग वक्फ मंडल का कार्यालय है. लेकिन अमरावती विभाग सहित विदर्भ के 11 जिलों का काम संभालना पड़ता है. हफ्ते में दो दिन कार्यालय में बैठता हूँ और और दो दिन जांच के लिए जाता हूँ. जांच के बाद हर सोमवार को औरंगाबाद स्थित वक्फ मंडल के मुख्यालय में रिपोर्ट जमा करने के लिए जाना पड़ता है. पिछले करीब 20 दिन से औरंगाबाद और मुंबई के कामकाज के सिलसिले में बाहर हूँ.

खुसरो खान, विभागीय वक्फ मंडल अधिकारी, नागपुर विभाग.

विभागीय कार्यालय होने के कारण पूरे विदर्भ के लोग आते हैं. आने-जाने में पूरा दिन निकल जाता है.

## आज का इतिहास 18 फरवरी

1695 फ्रांसीसी खोजी ला सेले ने टेक्सस में बस्ती बसाई.  
1834 चार्ल्स गॉर्डन के नेतृत्व में ब्रिटिश फौजें सुडान पहुंची.  
1886 रामकृष्ण परमहंस देव उर्फ गदाधर चटर्जी का जन्म हुआ.

# दलहनों में घट-बढ़ जारी, बटाना मजबूत

प्रतिनिधि, 17 फरवरी

नागपुर- आलोक्य सप्ताह में दलहनों में घट-बढ़ जारी रही. लोकल और बाहरगांव की ग्राहकी साधारण रही. सप्ताह के अंत कश्मीर घाटी में आतंकवादी हमले में भारत के 40 सैनिक शहीद हो जाने से पूरे देश में दुःख और शोक की लहर होने से व्यापार प्रभावित रहा. सप्ताह के अंत दलहनों में मसूरदाल, मूंग-मोगर, उड़दमोगर, तुअरदाल सहित चना-चनादाल के भाव सुस्त रहे. बटाने के भाव मजबूत रहे. अनाजों ने नये चावलों की अच्छी आवक के रहकर ग्राहकी कम होने से भाव नीरस रहे. मौजूदा में भाव कम हैं लेकिन ज्यादा भाव नहीं घटेंगे. महाशिवरात्रि के बाद सुधार संभव है. गेहूँ के अच्छे मालों का उठाव रहकर भाव अच्छे रहे.

**रबी फसल बुआई में 27लाख हेक्टर की गिरावट:** देश में मानसूनी बारिश कम होने से कुछ राज्यों में सूखे की स्थिति बन जाने के कारण रबी फसलों का कुछ क्षेत्रफल 15 फरवरी, 2019 तक 617.83 लाख हेक्टर तक ही पहुंचा. बीते साल इसी समय के बीच 643.60 लाख हेक्टर में बुआई हुई थी, जो अब के मुकाबले में 26 लाख हेक्टर ज्यादा थी. हालांकि सबसे प्रमुख गेहूँ फसल की बुआई बीते साल के वरारब ही है. लेकिन दलहन, धान और मोटे अनाजों की बुआई में मामूली कमी आयी है. बीते साल दलहन उत्पादन 166.11 लाख हेक्टर में तो इस साल 156.30 लाख हेक्टर में, मोटे अनाज 31.05 लाख हेक्टर से घटकर 25.14 लाख हेक्टर और तिलहनों की बुआई 80.98 से घटकर 80.48 लाख हेक्टर में हुई है. फसलों की कुल बुआई बीते साल की

## नये चावलों की अच्छी आवक


तुलना में 4 प्रतिशत कम है.

**चने में तेजी का भविष्य:** मौजूदा में खराब मौसम से एमपी, राजस्थान, यूपी के कई दलहन उत्पादन क्षेत्रों में तेज बारिश और बर्फबारी से चने की तैयार फसल को नुकसान हुआ है. बीते साल की तुलना में इस साल चने की फसल कम है. अभी चल रही नैफेड की बिक्री के कारण सभी दलहनों से दाम को लेकर चना पीछे है.

लेकिन होली के आसपास

चने में तेजी आ सकती है.

पोट पर हल्की घट के साथ मुंबई में भाव 4200 तक रहे. महाराष्ट्र अकोला में 4350-4450, नागपुर 4400-4425, लातूर 5550-4650 और सोलापुर में 4700-4825 तक का व्यापार हुआ. जयपुर, राजस्थान 4200-4250, जोधपुर 3900-4000, इंदौर, एमपी 4200-4250 और कटनी में 4200-4275 तक के भाव रहे. नागपुर में चनादाल मीडियम 5500-5700, मीडियम बेस्ट 5800-6200 और सुपर बेस्ट के भाव 6400-6800 तक रहे. सबसे अचरच की बात यह कि अभी बटाना भाव चने से 500-700 रुपये ज्यादा है. बटाने का आयात बंद है. मुंबई पोर्ट में बटाना कनाडा पुरान 4700, नया 4950 और यूक्रेन के भाव 4750 तक के रहे. देसी बटाना यूपी भाव 4600-5000 तक रहे. नागपुर में बटाना दाल के भाव 5700-5800 तक रहे. होली के बाद संभावना है कि चने के भाव बटाने तक पहुंचें.



तुअर दाल के कम उठाव से सुस्ती:

तुअर में ग्राहकी कम रहकर महाराष्ट्र, लातूर 5300-5500(नया), अकोला 5350-5400 और नागपुर भाव 5450 तक के रहे. इस साल तुअर का घरेलू उत्पादन कम है. बर्मा में भी इस साल कम फसल है. महाराष्ट्र और कर्नाटक की मंडियों में नये तुअर की आवक कम है. कर्नाटक सरकार किसानों से 6100 की दर से तुअर खरीदी कर रही है. महाराष्ट्र में सरकारी खरीदी बंद कम है. अब तक हजार से भी कम हक्वटल की खरीदी हुई है. दिलचस्प बात यह कि राज्य में 25 लाख हक्वटल खरीदी का लक्ष्य रखा गया है. अब लक्ष्य पूरा हो तो कैसे?

होली तक तुअर में 400-500 रुपये तक तेजी आ सकती है. एमएसपी से भाव ज्यादा होने से किसान खुले बाजार में बिक्री करेंगे. सप्ताह के अंत मुंबई में आयातित लेमन तुअर के भाव 5000 तक रहे. नागपुर में तुअरदाल बेस्ट नये फटके 8100-8250, पुराने 7700-7800, तुअर दाल नयी बेस्ट फोड़ 7400-7600 और पुरानी के भाव 6900-7300 तक

## दालें-अनाज

चना (मिल क्वालिटी) 4400  
चना (ऑस्ट्रेलियन, मुंबई) 4200 पुराना  
चनादाल मिडियम 5600-5800  
चनादाल मिडियम बेस्ट 6000-6200  
चनादाल मिडियम बेस्ट 6400-6800  
तुअरदाल बेस्ट सारटेक्स फटका (नया) 8100-8200  
तुअरदाल नान सारटेक्स फटका (नया) 7600-7900  
तुअरदाल सारटेक्स फोड (नया) 7300-7500  
तुअर दाल नान सारटेक्स फोड (नया) 6800-7200  
मसूलदाल बेस्ट 5600-5800  
मसूरदाल मिडियम 5300-5500  
मूंग मोगर सुपर बोल्ड (नया) 7800-8800  
मूंग मोगर मिडियम बेस्ट (नया) 6500-7500  
मूंगदाल (नया) 6300-7800  
उड़दमोगर सुपर बेस्ट (नया) 7500-8000  
उड़दमोगर मिडियम बेस्ट (नया) 5600-6500  
बटानीदाल -----  
बटानादाल 5700-5800  
मूंग चमकी (नया) 7800-8800  
मोठ 5100-6500

गेहूँ मिल क्वालिटी 2150  
गेहूँ लोकवन मिडियम 2350-2500  
गेहूँ लोकवन सुपर बेस्ट 2600-2650  
एम.पी.बोट मिडियम बेस्ट 2800-3200  
चनादाल मिडियम बेस्ट (पुराना) 2600-2800  
चावल स्वर्णा मिडियम (पुराना) 2500-2550  
चावल बी.पी.टी. (पुराना) 3400-3800  
चावल एच.एम.टी. (पुराना) 4000-4500  
चावल जयश्रीराम बेस्ट (पुराना) 4900-5600  
चावल जयश्रीराम मिडियम (पुराना) 4600-4800  
चावल चिन्नोर बेस्ट (पुराना) 6600-7000  
बासमती बेस्ट 9000-13500  
बासमती मिडियम 4800-7000  
कनकी बेस्ट 3800-4500  
कनकी मिडियम 2300-2800  
पोहा पतला 3300-3900  
पोहा चाड़ा 3100-3800  
मुरमुरा बोरा 220-360  
मुरमुरा लोथ 415-430  
दालिया 6900-7900

के रहे. इस साल कम फसल के चलते आने वाले दिनों में तुअरदाल के भाव बढ़ेंगे.

**मूंग-उड़द-मसूर नर्म:** मूंग में व्यापार कमजोर रहकर राजस्थान में भाव 100-150 तक सुस्त रहे. जोधपुर, राजस्थान 5100-5300, जयपुर 5200-5600, एमपी, इंदौर 5500-5700, महाराष्ट्र, लातूर 5800, अकोला 5500, जलगांव 5200-5800, कर्नाटक में 5000-5600, गुजरात, अहमदाबाद में 5000-5900 तक भाव रहे. नागपुर में मूंगमोगर बेस्ट 7500-7800 और मीडियम बेस्ट के भाव 6500-7200 तक रहे. मूंगदाल छिलका में 6200-7800 तक का व्यापार हुआ. पोर्ट में उड़द 100-150 रुपये भाव घटकर अकोला 5000-5100 और जलगांव भाव 4500-

5200 तक के रहे. होली के बाद उड़द भाव में तेजी आ सकती है. नागपुर में उड़दमोगर बेस्ट 7000-8000 और मीडियम बेस्ट के भाव 5500-6500 तक रहे. मसूर की नयी फसल आने का समय करीब होने से भाव 75-100 तक ढीले रहे. मुंबई में कनाडा मसूर 4000-4200 और ऑस्ट्रेलिया मसूर के भाव 4100-4300 तक के रहे. आयात उड़दी ज्यादा होने से आयात कम है, इसलिये मसूर के भाव ज्यादा नहीं घटेंगे. नागपुर में मसूरदाल बेस्ट 5600-5800 और मीडियम बेस्ट के भाव 5300-5500 तक रहे. लाखोडीदाल 4900-5100, हरा बटाना 7500-7700 और सफेद बटाना के भाव 5200-5400 तक के रहे.

**नये चावलों की अच्छी आवक:** मौजूदा में नये चावलों की

अच्छी आवक से भाव नीरस रहे. मीडियम अन-ग्राडेड मार्का माल कम दामों पर उपलब्ध है. नये चावल बीपीटी 2800-3200, एचएमटी 3400- 3600, जयश्रीराम 4000-4500 और चिन्नोर के भाव 4600-5000 तक रहे. पुराने चावल स्वर्णा 2500-2700, बीपीटी 3200-3800, एचएमटी 4200-4500, जयश्रीराम 4800-5600 और चिन्नोर के भाव 6500-7000 तक रहे. होली तक पुराने चावलों की ग्राहकी अच्छी रहती है. महाशिवरात्रि के बाद मंडियों में आवकें घटती हैं. अभी भाव कम स्तर पर हैं, ज्यादा भाव नहीं घटेंगे. कनकी पुराने माल मीडियम 2200-2800 और बेस्ट के भाव 3500-4500 तक के रहे.

प्रताप ए.मोटवानी, नागपुर.